

प्रादेशिक समाचार
आकाशवाणी, भोपाल
प्रातःकालीन समाचार

सबसे पहले इस बुलेटिन के मुख्य समाचार :-

- प्रधानमंत्री नरेंद्र मोदी ने कहा- पिछले 10 वर्षों में उत्पादन 26 करोड़ 50 लाख टन से बढ़कर 33 करोड़ टन से अधिक हुआ। बागवानी उत्पादन 35 करोड़ टन से ज्यादा।
- प्रधानमंत्री नरेंद्र मोदी गुजरात दौरे के दूसरे दिन आज जामनगर में पशु बचाव केंद्र वनतारा जाएंगे।
- धान उपार्जन के लिए प्रति हेक्टेयर 4000 रुपए की राशि किसानों के खाते में ालने जा रही सरकार, कहा- मुख्यमंत्री मोहन यादव ने।
- भोपाल में कल से होगा नेशनल रोइंग चैम्पियनशिप का आयोजन।

पीएम-कृषि वेबिनार

प्रधानमंत्री नरेन्द्र मोदी ने कहा है कि सरकार कृषि क्षेत्र के विकास और ग्रामीण समृद्धि के दोहरे लक्ष्य को हासिल करने के लिए आगे बढ़ रही है। श्री मोदी ने कृषि और ग्रामीण समृद्धि पर आज एक बजट पश्चात वेबिनार को वर्चुअली संबोधित करते हुए कहा कि विकसित भारत के लक्ष्य की ओर बढ़ने का सरकार का संकल्प बहुत स्पष्ट है।

प्रधानमंत्री ने कहा कि सरकार ने केंद्रीय बजट में 'पीएम धन धान्य कृषि योजना' की घोषणा की है, जिसमें सबसे कम कृषि उत्पादकता वाले सौ जिलों के विकास पर ध्यान केंद्रित किया जाएगा। उन्होंने कहा कि आज कृषि उत्पादन रिकॉर्ड स्तर पर है। पिछले 10 वर्षों में उत्पादन 26 करोड़ 50 लाख टन से बढ़कर 33 करोड़ टन से अधिक हो गया है। उन्होंने कहा कि बागवानी उत्पादन 35 करोड़ टन से अधिक हो गया है। श्री मोदी ने कहा कि यह 'बीज से बाजार तक' कार्यक्रम जैसी सरकार की पहलों के माध्यम से ही संभव हो सका है।

प्रधानमंत्री गुजरात

प्रधानमंत्री नरेंद्र मोदी गुजरात दौरे के दूसरे दिन आज जामनगर में रिलायंस समूह के पशु बचाव केंद्र वनतारा जाएंगे। हाल ही में वनतारा को प्रतिष्ठित राष्ट्रीय प्राणी मित्र पुरस्कार मिला है। वनतारा पशुओं की आजीवन देखभाल, पुनर्वास और इलाज के लिए काम करता है। यह 3 हजार एकड़ में फैला है, जहां पर 240 से ज्यादा बचाए गए हाथी हैं। वनतारा में पशुओं के लिए विश्व स्तरीय हेल्थकेयर, अस्पताल, रिसर्च और एकेडमिक सेंटर हैं। वनतारा से प्रधानमंत्री मोदी जूनागढ़ के सासन पहुंचेंगे, जहां सोमनाथ ट्रस्ट की बैठक की अध्यक्षता करेंगे। वहीं पर रात्रि विश्राम करेंगे और कल सुबह गिर नेशनल पार्क में सफारी करेंगे। प्रधानमंत्री बनने के बाद सासन और सफारी का यह मोदी का पहला कार्यक्रम होगा।

जीएसटी

देश के सकल वस्तु एवं सेवा कर- जीएसटी, संग्रहण इस वर्ष फरवरी में पिछले साल के इसी महीने की तुलना में 9 दशमलव एक प्रतिशत बढ़कर एक लाख 84 हजार करोड़ रुपये हो गया। फरवरी लगातार 12वां महीना है जब एक लाख 70 हजार करोड़ रुपये से अधिक जीएसटी का संग्रहण हुआ है। आंकड़ों के अनुसार, केंद्रीय जीएसटी से 35 हजार 204 करोड़ रुपये, राज्य जीएसटी से 43 हजार 704 करोड़ रुपये, एकीकृत जीएसटी से 90 हजार 870 करोड़ रुपये और मुआवजा उपकर से 13 हजार 868 करोड़ रुपये प्राप्त हुये।

मुख्यमंत्री-विक्रमादित्य

मुख्यमंत्री डॉ. मोहन यादव ने कल उज्जैन में विक्रमादित्य का न्याय वैचारिक समागम का शुभारंभ किया। इस मौके पर मुख्यमंत्री डॉक्टर यादव ने कहा कि भारतीय न्याय व्यावस्था का आरंभ वैदिक काल में हुआ, जहां सभा और समिति जैसी संस्थाओं के माध्यम से विवादों का निपटारा किया जाता था। सम्राट विक्रमादित्य के समय यह प्रणाली और अधिक सशक्त हुई। हमारे लिए आज भी उनकी न्याय प्रणाली की प्रासंगिकता अत्यंत महत्वपूर्ण है। सम्राट विक्रमादित्य ने न्यायपूर्ण, निष्पक्ष और समान समाज की स्थापना की थी। प्रदेश के मुख्य न्यायाधिपति सुरेश कुमार कैत ने कहा कि सम्राट विक्रमादित्य का शासन व्यवस्था प्रधान था, न कि व्यक्ति प्रधान।

मुख्यमंत्री धान उपार्जन

मुख्यमंत्री ००. मोहन यादव ने कहा है कि राज्य सरकार किसानों के हित में निरंतर निर्णय लेती जा रही है। ००. यादव ने कल एक कार्यक्रम में कहा- समर्थन मूल्य के अलावा किसानों को भुगतान के लिए 175 रुपए बोनस देने की व्यवस्था की गई है। इसी तरह राज्य सरकार अब धान उपार्जन के लिए प्रति हेक्टेयर 4000 रुपए की राशि किसानों के खाते में ंालने जा रही है। मुख्यमंत्री ००. यादव ने कहा कि राज्य सरकार निर्धारित संकल्प पत्र के आधार पर जनता को आवश्यक सुविधा देती जा रही है।

लोक अदालत

मध्य प्रदेश उच्च न्यायालय खण्पीठ इंदौर के कैंपस में आज मध्यस्थता एवं लोक अदालत जागरूकता मैराथन का आयोजन किया जा रहा है। यह मैराथन सुबह 7 बजे पंजीयन के साथ शुरू हुई। अब से कुछ देर बाद मैराथन को झण्णी दिखाकर रवाना किया जायेगा। मैराथन के शुभारंभ अवसर पर मध्यप्रदेश राज्य विधिक सेवा प्राधिकरण जबलपुर के अध्यक्ष न्यायाधिपति संजीव सचदेवा एवं उच्च न्यायालय विधिक सेवा समिति इंदौर के अध्यक्ष न्यायाधिपति विवेक रूसिया सहित उच्च न्यायालय के अन्य न्यायाधिपति मौजूद रहेंगे।

रमजान पर्व

इस्लाम धर्म के पवित्र माह रमजान की शुरुआत कल शाम के चांद का दीदार होने साथ हो गई है। भोपाल में चांद देखने के बाद मुस्लिम समाज जनों ने एक-दूसरों को रमजान की मुबारकबाद दी। उसके बाद विशेष नमाज पढ़कर अमन चैन की दुआ की गई। आज सुबह से रोजे की शुरुआत हो गई। रोजे को लेकर छोटे बच्चों में भी उत्साह देखा जा रहा है। रमजान महीने को लेकर भोपाल समेत अन्य शहर जगह-जगह आकर्षक साज सज्जा की गई है। रमजान शुरू हाने के साथ ही बाजारों में चहल-पहल भी देखने को मिल रही है। लोग सेहरी और रोजा इफ्तार के लिए खाद्य पदार्थों की खरीदारी करने के लिए बाजारों का रुख कर रहे हैं।

नेशनल रोइंग चैंपियनशिप

42वीं नेशनल रोइंग चैंपियनशिप का आयोजन भोपाल में मध्यप्रदेश राज्य वॉटर स्पोर्ट्स अकादमी, बोट क्लब पर कल से 7 मार्च तक होगा। मुख्यमंत्री ००. मोहन यादव प्रतियोगिता का शुभारंभ करेंगे। प्रतियोगिता के उद्घाटन अवसर पर मध्यप्रदेश राज्य वॉटर स्पोर्ट्स अकादमी के खिलाड़ी रोइंग, क्याकिंग-केनोइंग, सेलिंग और स्लालम खेलों

की विशेष प्रस्तुति देंगे। चैंपियनशिप में 25 राज्यों से लगभग 500 प्रतिभागी भाग लेंगे। जिसमें रोइंग के कुल 14 इवेंट होंगे। यह चैंपियनशिप देश के शीर्ष रोवर्स को अपनी प्रतिभा दिखाने का अवसर प्रदान करेगी।

आईसीसी चैंपियन्स ट्रॉफी

आईसीसी चैंपियंस ट्रॉफी क्रिकेट में आज दुबई में भारत का सामना न्यूजीलैंड से होगा। मैच भारतीय समय के अनुसार दोपहर बाद षाई बजे शुरू होगा। इस मैच की विजेता मंगलवार को सेमीफाइनल में ऑस्ट्रेलिया से खेलेगी। हारने वाली टीम का बुधवार को दक्षिण अफ्रीका से मुकाबला होगा।

अब कुछ समाचार संक्षेप में

- इंदौर जिले में समर्थन मूल्य पर गेहूँ खरीदी के लिए 91 केन्द्र बनाये गए हैं। रबी विपणन वर्ष 2025-26 में समर्थन मूल्य पर गेहूँ खरीदी का कार्य 15 मार्च से प्रारंभ होगा।
- खजुराहो के शिल्पग्राम के मुक्तकाशी मंच पर कल राष्ट्रीय लोक नृत्य महोत्सव का आयोजन हुआ जिसमें देश के आठ राज्यों के लगभग 100 से अधिक कलाकारों ने अपनी प्रस्तुति दी।
- गुना कलेक्टर ने कहा कि गोपी कृष्ण सागर बांध में पर्यटन की अपार संभावनाएं हैं। इसे पर्यटकों के आकर्षण का केंद्र बनाने के लिए बोटिंग, जल क्रीड़ा, एंक्वैचर स्पोर्ट्स, हरित क्षेत्र और आधुनिक सुविधाओं का समावेश किया जाएगा।
- पन्ना जिले के ग्राम हिनौती में आज मुख्यमंत्री कन्या विवाह एवं निकाह कार्यक्रम आयोजित किया जाएगा। सामूहिक विवाह के लिए 300 से अधिक आवेदकों द्वारा पंजीयन कराया गया है। योजना अंतर्गत 49 हजार रूपए राशि का चेक प्रदान किया जाएगा।
- युवाओं को रोजगार, स्वरोजगार और अप्रेंटिशिप के अवसर प्रदान करने हेतु आगरमालवा में युवा संगम कार्यक्रम का आयोजन 7 मार्च को होगा।

अंत में मुख्य समाचार एक बार फिर

- प्रधानमंत्री नरेंद्र मोदी ने कहा- पिछले 10 वर्षों में उत्पादन 26 करोड़ 50 लाख टन से बढ़कर 33 करोड़ टन से अधिक हुआ। बागवानी उत्पादन 35 करोड़ टन से ज्यादा।
- प्रधानमंत्री नरेंद्र मोदी गुजरात दौरे के दूसरे दिन आज जामनगर में पशु बचाव केंद्र वनतारा जाएंगे।

- धान उपार्जन के लिए प्रति हेक्टेयर 4000 रुपए की राशि किसानों के खाते में ढालने जा रही सरकार, कहा- मुख्यमंत्री मोहन यादव ने।
 - भोपाल में कल से होगा नेशनल रोडिंग चैम्पियनशिप का आयोजन।
-